

भारत सरकार
पर्यटन मंत्रालय
लोक सभा
लिखित प्रश्न सं. †80
सोमवार, 1 दिसंबर, 2025/10 अग्रहायण, 1947 (शक)
को दिया जाने वाला उत्तर

पर्यटन अवसंरचना के लिए केंद्रीय वित्तीय सहायता

†80. श्री अ. मनि:

क्या पर्यटन मंत्री यह बताने की कृपा करेंगे कि:

- (क) क्या सरकार ने स्वदेश दर्शन योजना सहित विभिन्न योजनाओं के अंतर्गत तमिलनाडु को पर्यटन अवसंरचना, विशेष रूप से इकोटूरिज्म स्थलों के विकास हेतु केंद्रीय वित्तीय सहायता प्रदान की है;
- (ख) इको सर्किट थीम के अंतर्गत, धर्मपुरी जिले के विशेष संदर्भ में, तमिलनाडु में स्वीकृत एवं कार्यान्वित इकोटूरिज्म परियोजनाओं का ब्यौरा क्या है;
- (ग) क्या तमिलनाडु सरकार से धर्मपुरी एवं आसपास के क्षेत्रों जैसे होगेनक्कल एवं कावेरी वन्यजीव क्षेत्र में नए इकोटूरिज्म स्थलों के विकास हेतु कोई प्रस्ताव प्राप्त हुआ है;
- (घ) पिछले तीन वर्षों एवं वर्तमान वर्ष में ऐसी परियोजनाओं हेतु स्वीकृत, जारी एवं उपयोग की गई धनराशि का ब्यौरा क्या है; और
- (ङ) डिजिटल अभियानों एवं समुदाय आधारित पर्यटन पहलों के माध्यम से धर्मपुरी में इकोटूरिज्म को प्रोत्साहन देने हेतु उठाए गए/उठाए जा रहे कदमों का ब्यौरा क्या है?

उत्तर

पर्यटन मंत्री

(श्री गजेन्द्र सिंह शेखावत)

(क) से (ङ): पर्यटन स्थलों और उत्पादों का विकास और संवर्धन मुख्य रूप से संबंधित राज्य सरकार/संघ राज्यक्षेत्र प्रशासन द्वारा किया जाता है। हालांकि, पर्यटन मंत्रालय 'स्वदेश दर्शन (एसडी)', 'स्वदेश दर्शन 2.0 (एसडी 2.0)' और स्वदेश दर्शन योजना की एक उप-योजना 'चुनौती आधारित गंतव्य विकास (सीबीडीडी)' और 'तीर्थस्थल कायाकल्प एवं आध्यात्मिक विरासत संवर्धन अभियान (प्रशाद)' नामक अपनी केंद्रीय क्षेत्र की योजनाओं के माध्यम से, राज्य सरकारों/संघ राज्यक्षेत्र प्रशासनों को योजना दिशानिर्देशों के अनुरूप उनसे परियोजना प्रस्तावों की प्राप्ति, निधियों की उपलब्धता आदि के अध्यधीन वित्तीय सहायता प्रदान करके देश में पर्यटन अवसंरचना विकास संबंधी उनके प्रयासों को संपूरित करता है। पर्यटन मंत्रालय ने स्थायी पर्यटन स्थलों को विकसित करने के उद्देश्य से अपनी स्वदेश दर्शन योजना को स्वदेश दर्शन 2.0 (एसडी 2.0) के नाम से नया रूप दिया है।

भारत सरकार ने वित्तीय वर्ष 2024-25 में तमिलनाडु सहित संपूर्ण देश में 'पूँजी निवेश के लिए राज्यों को विशेष सहायता - वैश्विक स्तर पर प्रतिष्ठित पर्यटन केंद्रों का विकास' नामक योजना के तहत 23 राज्यों में 3295.76 करोड़ रुपये की 40 परियोजनाओं को मंजूरी दी है। इसका मुख्य उद्देश्य देश में प्रतिष्ठित पर्यटक केंद्रों को व्यापक रूप से विकसित करना और वैश्विक स्तर पर उनकी ब्रांडिंग और विपणन करना है।

इसके अलावा, पर्यटन मंत्रालय पर्यटन अवसंरचना विकास के लिए केंद्रीय एजेंसियों को सहायता (एसीएटीआईडी) नामक योजना के तहत पर्यटन संबंधी परियोजनाओं के विकास के लिए केंद्रीय एजेंसियों को वित्तीय सहायता भी प्रदान करता है।

तमिलनाडु राज्य में एसडी, एसडी 2.0, सीबीडीडी, प्रशाद, एसएससीआई और एसीएटीआईडी योजनाओं के तहत स्वीकृत परियोजनाओं का विवरण **अनुबंध** में दिया है। वर्तमान में, पारिस्थितिकी पर्यटन संबंधी स्थलों पर नई परियोजनाओं को मंजूरी देने के लिए कोई प्रस्ताव विचाराधीन नहीं है।

इसके अलावा, पर्यटन मंत्रालय 'अतुल्य भारत' की ब्रांड लाइन के तहत घरेलू और अंतर्राष्ट्रीय बाजारों में तमिलनाडु सहित देश के विभिन्न पर्यटन स्थलों और उत्पादों का समग्र रूप से संवर्धन करता है। इस प्रकार के संवर्धन कार्य सोशल मीडिया पोस्ट, संवर्धनात्मक वेबसाइट, पर्यटन से संबंधित कार्यक्रमों, पर्यटन से संबंधित मेलों और त्योहारों में सहायता देने, रोड शो में भागीदारी आदि जैसी वर्तमान में जारी विभिन्न पहलों के माध्यम से किए जाते हैं।

अनुबंध

श्री अ. मनि द्वारा पर्यटन अवसंरचना के लिए केंद्रीय वित्तीय सहायता के संबंध में दिनांक 01.12.2025 को पूछे जाने वाले लोक सभा के लिखित प्रश्न सं. †80 के भाग (क) से (ड) के उत्तर में विवरण

(i) तमिलनाडु राज्य में स्वदेश दर्शन योजना के अंतर्गत स्वीकृत परियोजना का विवरण:

(राशि करोड़ रु. में)

क्र.सं.	परिपथ/ स्वीकृति वर्ष	परियोजना का नाम	स्वीकृत राशि	जारी/प्राधिकृत की गई राशि	उपयोग की गई राशि
1.	तटीय परिपथ 2016-17	(चेन्नई - मामल्लापुरम - रामेश्वरम - मानपाडु - कन्याकुमारी) का विकास	73.13	71.03	71.03

(ii) तमिलनाडु राज्य में स्वदेश दर्शन 2.0 योजना के अंतर्गत स्वीकृत परियोजना का विवरण:

(राशि करोड़ रु. में)

क्र. सं.	स्वीकृति वर्ष	गंतव्य	एक्सपीरियंस का नाम	स्वीकृत लागत	कार्यान्वयन एजेंसी द्वारा उपयोग के लिए प्राधिकृत राशि
1.	2023-24	मामल्लापुरम	शोर मंदिर में इमर्सिव एक्सपीरियंस	30.02	--

(iii) तमिलनाडु राज्य में चुनौती आधारित गंतव्य विकास (सीबीडीडी) योजना के अंतर्गत स्वीकृत परियोजना का विवरण:

(राशि करोड़ रु. में)

क्र. सं.	स्वीकृति वर्ष	परियोजना का नाम	श्रेणी	स्वीकृत राशि	राज्य कार्यान्वयन एजेंसी द्वारा उपयोग हेतु प्राधिकृत राशि
1.	2024-25	रामेश्वरम का प्रतीकात्मक परिवर्तन	आध्यात्मिक पर्यटन	20.01	2.00

(iv) तमिलनाडु राज्य में पूंजी निवेश के लिए राज्यों को विशेष सहायता (एसएससीआई) योजना के अंतर्गत स्वीकृत परियोजनाओं का विवरण:

(राशि करोड़ रु. में)

क्र.सं.	स्वीकृति वर्ष	परियोजना का नाम	स्वीकृत राशि	उपयोग हेतु जारी की गई राशि
1.	2024-25	मामल्लापुरम में नंदवनम हेरिटेज पार्क का विकास	99.67	112.13
2.	2024-25	देवला में फूलों का बगीचा (परियोजना का स्थान बदलकर ऊटी कर दिया गया है)	70.23	

(v) तमिलनाडु राज्य में तीर्थस्थल कायाकल्प एवं आध्यात्मिक विरासत संवर्धन अभियान (प्रशाद) योजना के अंतर्गत स्वीकृत परियोजनाओं का विवरण:

(राशि करोड़ रु. में)

क्र.सं.	परियोजना का नाम	स्वीकृति वर्ष	स्वीकृत राशि	जारी राशि	उपयोग की गई राशि
1.	कांचीपुरम का विकास	2016-17	13.99	13.99	13.99
2.	वेलंकन्नी का विकास	2016-17	4.86	4.86	4.86
3.	8 नवग्रह मंदिरों का विकास	2024-25	40.94	--	--

(vi) तमिलनाडु राज्य में पर्यटन अवसंरचना विकास के लिए केंद्रीय एजेंसियों को सहायता (एसीएटीआईडी) योजना के अंतर्गत स्वीकृत परियोजनाओं का विवरण:

(राशि करोड़ रु. में)

क्र.सं.	परियोजना का नाम	स्वीकृति वर्ष	स्वीकृत राशि	जारी राशि
1.	गंगईकोंडा चोलापुरम मंदिर, जिला - अरियालुर में प्रदीप्तीकरण और उससे संबंधित कार्य	31-03-2025	11.47	--
2.	चेन्नई पोर्ट पर मौजूदा यात्री टर्मिनल में क्रूज यात्री सुविधा केंद्र	24-09-2012	17.24	17.24

3.	रामेश्वरम रेलवे स्टेशन	28-03-2018	4.7	3.75
4.	मदुरै रेलवे स्टेशन	30-06-2018	4.48	3.56
